



Diċembru 2017
Nru: 410

LEHEN IL-PARROĊĊA

tal-Qalb bla tebgħa ta' Marija - Burmarrad

Il-glorja tad-dgħufija

Kull min kien ilu sekli shaħ jistenna lill-Messija ġej ma setax jemmen lil għajnejh... u ma ttiħx tort! Il-poplu Lhudi kien jaf li Alla għad jibgħat messija biex isalvah u kien jistenna li dan, meta jiġi, ikun qawwi tant li jeqred kull oppressjoni u jehles lil artu mill-hakkiema Rumani. Issa, huma u jħarsu mistagħgħba, jaraw tarbija fqira, imwielda lil koppja zagħżugħa barra jaraw tfajjel minn raħal nies importanti... Kif setgħu glorja ta' Alla? Kellu jkun wiegħed il-profeta?

"Aħsbu bħalma kien jahseb Kristu Ġesù: hu li għad li kellu n-natura ta' Alla, ma qagħadx ifittex tiegħu li hu daqs Alla, iżda xejjen lillu nnifsu billi ha n-natura ta' Isir; sar jixbah lill-bnedmin, u deher minn barra bħala bniedem; ċekken lillu nnifsu." (Fil 2, 5-8)

mill-kumdità ta' darha, mhux magħruf għan-jemmnu li din hija l-dan id-dawl kbir li

Il-Milied jaf ikun festa li nifirħu li Alla tant iħobb haġa waħda miegħu biex s-sbuħija li tilef bid-dnub, jseħħ permezz tat-triq iebisa taċ-ċkunija. Jekk jien irrid inkun qrib Alla ma nistax infittxu f'xi post mimli tlellix u ġid mill-aqwa għaliex hu jinsab fil-fond ta' qalbi fejn jien dgħajjed u midneb, jinsab ma' hija fqir u emarginat. Jalla dan il-Milied ma jgħaddix mingħajr ma niltaqgħu ma' Ġesù f'ħajjitna.

skomda għaliex, filwaqt lill-bniedem li ried isir iqaddsu u jerga' jroddlu dan il-pjan ta' mħabba

Flimkien

Tista taqra r-rivista Flimkien online:
<https://goo.gl/hz2umQ>



Minn omelija ta' Mons. Arcisqof Charles J. Scicluna

Fit-tarbija ta' Betlehem aħna nilmhu lill-Mulej li sar bniedem għalina, il-misteru kbir li fl-Evangelju ta' San Ġwann huwa deskritt bi frazi li aħna l-Maltin u l-Għawdxin tant aħna midhla tagħha: "il-Verb sar Bniedem u għammar fostna, *Verbum Dei caro factum est*" (Ġw 1, 14).

Dan l-ewwel kapitlu tal-Evangelju ta' San Ġwann li l-Knisja xxandar fil-jum tal-Milied ta' kull sena, hemm kliem li jipprova jesprimi l-qalb ta' din il-festa: hajja, dawl, grazzja u verità. Aħna u nharsu lejn il-wiċċ helu tat-tarbija ta' Betlehem, illum nieqfu biex b'għagħba kbira, b'ammirazzjoni kbira, aħna nirringrazzjaw lill-Mulej tad-don tal-hajja. Dak li ta l-hajja lil kull hlieqa, sar holqien.

Nirringrazzjaw lill-Mulej ta' dan il-misteru ta' dawl. Id-dlam li kultant inikket il-qalb tagħna, mhux se jkollu l-aħħar kelma. Kultant tiġina din it-tentazzjoni li naħsbu li d-dlamijiet se jgħelbu d-dawl, li jibqa' jiddi fil-qalb ta' kull bniedem anke fl-agħar ċirkostanzi. "Id-dawl jiddi fid-dlam imma d-dlam ma għelbux" (v. 5).

Fil-lejl tal-Milied, fil-ħemda, jiddi dawl kbir. Tingħata aħbar: "tweldilna Salvatur" (Lq 2, 11), u żewġ kelmiet li jinsisti fuqhom Ġwanni l-Evangelista fit-tieni parti tal-prologu tiegħu,

tal-introduzzjoni għall-Evangelju, huma "grazzja u verità" (Ġw 1, 17). F'dik it-tarbija fil-matura hemm il-grazzja, l-imħabba ta' Alla li thobb mingħajr ma tfittex il-mertu, mingħajr ma tfittex lanqas il-gratitudni. Hemm il-grazzja, l-imħabba li m'għandhiex prezz, imħabba prezzjuża li lil dik it-tarbija se tiswiella hajjitha, għax fuq kollox il-Milied huwa wkoll misteru ta' ubbidjenza.

Il-verità. Il-verità hija xi haġa li ddawwal il-moħħ, imma wkoll iddawwal il-qalb. L-ikbar verità li titħabbar f'dan il-jum qaddis tal-



Milied huwa li Alla jhobbok, li Alla jhobbna, li għalina hejja futur sabiħ. Din hija l-ikbar verità, l-isbaħ verità, dik li lilna kontinwament terfagħna. Mhux din hi l-missjoni ta' din it-tarbija li ngħatat l-isem ta' Ġesù, Alla li jerfagħna, li jsalvana, li jahjina, jagħtina l-hajja? Il-Mulej jagħmel hekk billi hu Alla magħna Ghimmanu-El. "Il-verb sar bniedem u għammar fostna". Poġġa t-tinda tagħna fostna u aħna rajna l-glorja tiegħu, din il-glorja li timla l-qalb ta' kull wieħed u waħda minna bix-xenqa għall-paċi u bl-esperjenza qawwija tas-sliem.

Fit-talba li l-Knisja tgħanni fil-Milied titlob biex kif f'jum il-Milied, aħna mdawwra bid-dija tat-tarbija ta' Betlehem, hekk kif il-moħħ tagħna huwa mdawwal bil-verità qawwija li

Alla jhobbna, l-imġiba tagħna tirrifletti l-esperjenza tagħna. Ejjew nitolbu biex aħna nkunu dawl għal haddiehor, ejjew nitolbu biex fil-kultura tagħna il-ħajja tibqa' tassew prezzjuża mill-bidu tagħha sat-tmiem naturali tagħha. Ejjew inkunu għal xulxin grazzja, messaġġ kontinwu li Alla jhobbna permezz tal-imħabba tagħna lejn xulxin. Ejjew inxandru bi kliemna, b'għemilna, il-verità qawwija u sabiħa li Alla huwa mħabba.

"Mill-milja tiegħu aħna lkoll ħadna grazzja fuq grazzja, għax il-grazzja u l-verità seħhew permezz ta' Ġesù Kristu" (vv. 16-17). Jalla aħna, il-familja ta' Ġesù, inkomplu nsahħu u nagħmlu li jseħh dan il-messaġġ straordinarju: Alla sar bniedem biex isalvana, biex jagħtina sehem mill-ħajja tiegħu, biex jagħtina sehem mill-ħajja tiegħu ta' Alla, biex jagħtina sehem mill-imħabba għax hu mħabba.

STRINA 2017

Ma' din il-ħarġa ta' *Lehen il-Parroċċa* għandek issib *envelope* biex fih tkun tista' twassal l-offerta tiegħek għal żmien il-Milied. Hekk il-komunità nisranija f'Burmarrad, bl-ġhajjnuna tiegħek tkun tista' tibqa' taqdi l-missjoni tagħha li twassal il-Kelma u l-imħabba tal-Mulej f'dan ir-raħal.

Christmas Breakfast
fiċ-Ċentru Parrokkjali Sant'Antnin
wara l-quddiesa ta' Nofsillejl


Ikel bnin f'ambjent ferrieħi !!!

€10

**Ibbukkja mill-aktar fis billi ċċempel
fuq 99257257 / 77622275**

Għat-tfal

***Tinsewx li kull nhar ta' Sibt fl-4pm
niltaqgħu fiċ-Ċentru għall-Oratorju.
Hemm nilgħabu, nitgħallmu, insiru aktar
ħbieb tal-oħrajn u ta' Ġesù. Ikun hemm
attivitajiet li jogħġbu lil kulħadd!
Ejja int ukoll u tiegħu gost żgur.***



- 1 L-ewwel Ġimgħa tax-xahar.
- 2 Bidu tal-Avvent. Żmien ta' stennija fil-ferħ għat-tieni miġja ta' Ġesù fostna. Irtir tal-Avvent bejn id-9.30am u 12.30pm.
- 2-3 Ċensiment fil-quddies tal-Ħadd. Bazaar b'riżq il-festa fid-Dar Parrokkjali (*Hdejn Suiga Bar*)
- 5 Assemblea Parrokkjali fiċ-Ċentru Parrokkjali. Quddiesa fis-6.15pm, waqfa għall-kafè u laqgħa.
- 8 Festa tal-Immakulata. Quddies fil-5.30am, 6.15am u 6.15pm. Fil-quddiesa ta' filgħaxija ngeddu l-konsagrazzjoni tagħna lill-Qalb bla tebgħa ta' Marija.
- 9-10 Viżta Pastoral tal-Arcisqof Charles J. Scicluna. *Għad-dettalji ara l-programm li qed jitqassam ma' dan il-fuljett.*
- 15-23 Novena tal-Milied. Fil-quddiesa ta' filgħaxija jsir ħsieb bi thejjija għall-Milied.
- 19 Premjazzjoni tat-tfal li jattendu għall-katekezi fil-parrocċa fil-5.30pm fil-Knisja.
- 21 Ċelebrazzjoni pentenzjali u qrar fil-Knisja mis-6.15pm 'il quddiem.
- 22 Purċissjoni bil-bambin fil-5.30pm miċ-Ċentru Parrokkjali lejn il-Knisja. Mal-wasla fiċ-Ċentru tibda l-quddiesa.
- 24 Lejlet il-Milied. Ma jkunx hemm quddiesa fis-6.15pm. Fil-11pm tibda l-velja bi preparazzjoni għaċ-ċelebrazzjoni tat-Twelid ta' Ġesù li fiha ssir il-prietka tradizzjonali. F'nofsillejl quddiesa solenni.
- 25 Jum il-Milied. Il-quddies ikun bħal tal-Ħadd.

- 28 Festin għat-tfal mit-3pm 'il quddiem fiċ-Ċentru. It-tfal li sa jattendu għandhom jinkitbu sat-23 ta' Dicembru. *M'hemmx hlas fiss għal dan il-festin imma donazzjoni libera biex jittaffew l-ispejjeż.*
- 29 Ħarga għat-tfal u adolexxenti. Tluq minn quddiem il-Knisja fid-9.30am. Il-ġenituri huma mistiedna wkoll!
- 31 Quddiesa ta' ringrazzjament għas-sena 2017 bil-kant tat-TE Deum fis-6.15pm.

Jannar 2018

- 1 Festa ta' Marija Omm Alla u Jum il-Paċi. Il-quddies ikun bħal tal-Ħadd.
- 5 L-ewwel Ġimgħa tax-xahar. Quddiesa għat-tfal fil-5pm.
- 6-7 Festa tal-Epifanija tal-Mulej. Fil-quddiesa tas-Sibt filgħaxija ssir it-tifkira taż-żjara tal-maġi.
- 9 Jerġgħu jibdew il-laqgħat ta' katekezi.



Nawgurawlkom Milied qaddis
fl-għaqda u l-paċi
mimli bil-ferħ u l-imħabba
tal-Mulej Ġesù li sar bniedem.

